

آداب

یہ آکاش وانی سرینگر ہے -
اب آپ بصارت غل سے خبریں سنئے

پارلیمنٹ اجلاس

پارلیمنٹ کا سرمائی اجلاس آج سے شروع ہوا - وزیراعظم نریندر مودی نے اجلاس سے قبل ذرائع ابلاغ کے نمائندوں سے خطاب کرتے ہوئے کہا کہ پارلیمنٹ کا سرمائی اجلاس نہ صرف ایک پارلیمانی رسم ہے بلکہ یہ ملک کو ترقی کی نئی بلندیوں تک لینے کی کڑی کا ایک حصہ ہے۔ انہوں نے تمام پارٹیوں سے تاکید کی کہ وہ اجلاس کے دوران منفی خیالات و سیاست سے بالاتر ہو کر قوم کی تعمیر کے لیے کلیدی کردار نبھائیں۔

یوم تاسیس LG

لیفٹیننٹ گورنر منوج سنہا نے بی ایس ایف کے یوم تاسیس پر فورسز کے افسران، جوانوں اور سابق فوجیوں کو مبارکباد دی ہے۔ انہوں نے اپنے سوشل میڈیا پوسٹ میں کہا کہ بارڈر سکیورٹی فورسز نے بھارت کی سرحدوں کی بھرپور حفاظت کرنے میں ہمت، لگن اور غیر متزلزل عزم کا مظاہرہ کیا ہے۔ انہوں نے کہا کہ قوم ان کی پیشہ وارانہ صلاحیتوں اور نظم و ضبط کے اعلیٰ معیارات کو برقرار رکھنے کے لئے انہیں سلام پیش کرتی ہے۔

ناگالینڈ LG

لیفٹیننٹ گورنر منوج سنہا نے ناگالینڈ کے یوم تاسیس پر ریاست کے تمام لوگوں کو مبارکباد پیش کی ہے۔ انہوں نے کہا ہے کہ ناگالینڈ بھرپور ثقافتی ورثے، تاریخی روایات اور قدرتی حسن سے مالا مال ہے۔ انہوں نے دعا کی کہ ناگالینڈ کی عوام مستقبل میں مزید خوشحالی اور ترقی سے ہمکنار ہوں۔

ایڈز ڈے

آج ایڈز کی بیماری کے خلاف عالمی دن ہے۔ اس سال عالمی صحت تنظیم نے سال 2030 کے آخر تک ایڈز کے خلاف پائیدار سیاسی قیادت، بین الاقوامی تعاون اور اس سے متعلق انسانی حقوق پر مبنی نکتہ نظر اپنانے پر زور دیا ہے۔ اس تعلق سے وگیان بھون نئی دہلی میں آج صحت اور خاندانی بہبود کے وزیر جگت پرکاش نڈا قومی سطح پر منعقد ہونے والی تقریب کی قیادت کر رہے ہیں۔

وزیر اعلیٰ عمر اللہ نے کہا ہے کہ جموں کشمیر کی حکومت ایڈز کی بیماری پر قابو پانے کے لیے بیداری مہمات، روک تھام، تشخیص اور علاج کے نظام کو وسعت دینے پر وعدہ بند ہے۔ انہوں نے اپنے سوشل میڈیا پوسٹ کے ذریعے اس سال ورلڈ ایڈز ڈے کے عنوان کو مد نظر سے متاثرہ بیماروں کو سبھی اقسام کی معاونت فراہم کرنے پر زور دیا۔ HIV رکھتے ہوئے

عمر تعزیت

وزیر اعلیٰ عمر عبداللہ نے پونچھ کے رکن اسمبلی اعجاز جان کی والدہ کے انتقال ہونے پر صدمے کا اظہار کیا ہے۔ انہوں نے اپنے سوشل میڈیا پوسٹ کے ذریعے غمزدہ کنبے کے ساتھ دکھ کی اس گھڑی میں یکجہتی ظاہر کی ہے۔

جاوید احمد رانا

جل شکتی کے وزیر جاوید احمد رانا آج سے پانچ دسمبر تک سول سیکریٹریٹ سرینگر میں لوگوں سے ملاقات کے لئے حاضر رہیں گے۔ وزیر موصوف اس دوران لوگوں کو درپیش مسائل اور مشکلات کا جائزہ لیں گے۔ خواہشمند لوگوں سے کہا گیا ہے کہ وہ اپنے مطالبات مقررہ ایام کے دوران وزیر موصوف کی نوٹس میں لانے کے لئے دفتری اوقات میں سول سیکریٹریٹ سرینگر میں آسکتے ہیں۔

GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور حیات بخش ادویات کی قیمتوں میں بھی کمی واقع ہوئی ہے۔ اسکے علاوہ سیاحتی سیکٹر میں بھی کی شرحیں کم ہوئی ہیں۔ GST

-----JINGLE-----

جے کے بجٹ
جموں و کشمیر میں مالی برس 2026-27 کیلئے بجٹ تیار کرنے کے عمل کے حصے کے طور پر محکمہ خزانہ آج سے بجٹ تجاویز کے بارے میں مباحثے کا آغاز کر رہا ہے۔ محکمہ خزانہ نے انتظامیہ کے سیکریٹریوں کو اطلاع دی ہے کہ 16 دسمبر کو اس عمل کے اختتام پذیر ہونے سے پہلے 36 محکموں کے ساتھ تبادلہ خیال کیا جائے گا۔ اس دوران سال 2025-26 کے نظر ثانی شدہ تخمینوں اور سال 2026-27 کیلئے بجٹ تخمینوں کا احاطہ کیا جائے گا۔

پروگرام

جموں و کشمیر جوڈیشل اکیڈمی کی سرینگر اور جموں کی شاخوں میں جموں اینڈ کشمیر لیگل سروسز اتھارٹی اور جموں اینڈ کشمیر جوڈیشل اکیڈمی نے جموں و کشمیر اور لداخ ہائی کورٹ اینڈ کاونسلنگ کمیٹی کے باہمی اشتراک سے عدلیہ کے افسران کی خاطر ایک Mediation کی روزہ تربیتی پروگرام منعقد کیا۔ اس تربیتی پروگرام کا مقصد عدالتوں میں ثالثی کے عمل کو فروغ دینا تھا تاکہ تنازعات کا متبادل حل ممکن بن سکے۔

پولیس

منشیات کے خلاف کارروائی جاری رکھتے ہوئے جموں کشمیر پولیس نے پلوامہ میں دو منشیات فروشوں کو گرفتار کر کے ان کی تحویل سے نشیلی اشیاء کی بھاری مقدار ضبط کی ہے۔ ان کی شناخت حاجترا کرناہ کے منیر احمد شیخ اور توفیق احمد شیخ کے طور کی گئی ہے۔ منشیات کی اسمگلنگ میں استعمال کی گئی گاڑی کو بھی پولیس نے ضبط کیا ہے۔

اس کے ساتھ ہی خبروں کا یہ بلیٹن ختم ہوا۔

ہمیں دیجئے اجازت

خدا حافظ
